

20110317172358001

पुणे महानगरपालिका

वृत्तपत्र छपाईसाठी लागणा-या कागदावरील जकात कर माफ करण्याच्या अनुषंगाने आयातकर नियमावली नियम क्र. ५ (९) (टी) मध्ये नव्याने समाविष्ट करण्यास मान्यता देण्याबाबत.

महाराष्ट्र शासन

नगर विकास विभाग,

शासन निर्णय क्रमांक: पीएमसी ३००७/२१८९/प्र.क्र. ३५७ /नवि-२२

मंत्रालय, मुंबई : ४०० ०३२, दिनांक: -७ फेब्रुवारी, २००८

- वाचा :- १) आपले पत्र क्र. म.आ./ओ/३०१६, दि. १२.११.२००७. व त्यासोबतचा मुख्य सभा ठराव क्र. १४७ दि. २८.०९.२००७
२) शासनाचे समक्रमंक दि. २८ जानेवारी, २००७ चे पत्र.

प्रस्तावना:-

पुणे मनपाच्या आयातकर सीमेत मान्यता प्राप्त /नोंदणीकृत वृत्तपत्राकडे आयात होणा-या 'वृत्तपत्र छपाईसाठी लागणा-या कागद' या मालावर जकात माफ करण्याबाबत व त्याअनुषंगाने आयातकर नियमावलीतील नियम क्र. ५ (९) (टी) मध्ये नवीन समाविष्ट करणे तसेच दरपत्रकाच्या अनु.क्र. ८७ मध्ये बदल करणेबाबत पुणे महानगरपालिका मुख्य सभा ठराव क्र. १४७ दि. २८.९.२००७ अन्वये अंतिम मान्यता मिळाली आहे. त्यानुसार जकात /आयातकर नियमावलीत तशी दुरुस्ती करण्याचा प्रस्ताव आयुक्त, पुणे मनपा, पुणे यांनी संदर्भाधीन क्र. १ येथे नमूद पत्रान्वये शासनास सादर केला आहे. संदर्भाधीन क्र. २ येथील पत्रान्वये सदर प्रस्ताव अमान्य करण्यात आला होता. परंतु वृत्तपत्र संघटनेच्या पदाधिका-यांनी शासनाकडे जकातीबाबत अडचणी मांडल्या त्यास अनुसरून प्रस्ताव शासनाच्या फेरविचारार्थ होता. सबब सदर प्रस्ताव मुंबई प्रांतिक महानगरपालिका अधिनियम १९४९ च्या कलम १४९, ४५४ व ४५५ अन्वये शासनास प्राप्त अधिकारात आयुक्त, पुणे महानगरपालिका यांनी शासनास सादर केलेल्या जकात/आयातकर


नियमावलीमध्ये दुरुस्ती करण्याच्या प्रस्तावास मान्यता देण्याची बाब शासनाच्या फेर विचाराधीन होती.

शासन निर्णय:-

पुणे मनपाच्या आयातकर सीमेत मान्यता प्राप्त /नोंदणीकृत वृत्तपत्राकडे आयात होणा-या “वृत्तपत्र छपाईसाठी लागणारा कागद(न्युज प्रिंटींग पेपर)” या मालावर जकात माफ करण्याबाबत व त्याअनुषंगाने आयातकर नियमावलीतील ‘शेड्युल - ओ’ मधील नियम क्र. ५ (९) (टी) मध्ये नव्याने समाविष्ट करण्यास तसेच दरपत्रकाच्या अनु.क्र. ८७ मध्ये बदल करण्याबाबत मुख्य सभा ठराव क्र. १४७ दि. २८.९.२००७ अन्वये पारीत केलेल्या ठरावानुसार आयुक्त, पुणे महानगरपालिका पुणे यांनी शासनाच्या मान्यतेसाठी सादर केलेल्या प्रस्तावास मुंबई प्रांतिक महानगरपालिका अधिनियम १९४९ च्या कलम १४९, ४५४ व ४५५ अन्वये शासनाची मान्यता देण्यात येत आहे.

०२. सदर आयातकर नियमावलीतील दुरुस्ती आयुक्त, पुणे महानगरपालिका, पुणे यांनी शासन राजपत्रात प्रसिद्ध करावी.

महाराष्ट्राचे राज्यपाल यांच्या आदेशानुसार व नांवाने,


(सुनिल कोठेकर)

कक्ष अधिकारी, महाराष्ट्र शासन.

प्रति,

१. मा.मुख्यमंत्र्यांचे प्रधान सचिव, मंत्रालय, मुंबई
२. प्रधान सचिव, यांचे स्वयं सहायक नगर विकास विभाग, मंत्रालय, मुंबई-३२
३. आयुक्त, पुणे महानगरपालिका, पुणे.
४. निवडनस्ती, नगर विकास विभाग (नवि-२२), मंत्रालय, मुंबई-३२